

І ГЭТА ТАК!

Гомельскія НАВІНКІ

Жоўтая газетка на роднай мове

Сакавік 2016

Першае 100% цалкам беларускамоўнае выданне Гомельскага рэгіёну

**Тэхнічныя рэгламенты Мытнага саюза
падпісалі прысуд беларускай мове?**



стар. 2

Шлюбная аферыстка са Століна «развяла» на грошы мужыка з Гомельскай вобласці

стар. 5

Суд вынес прысуд яшчэ аднаму жыхару Светлагорска, што спакусіў школьніцу

стар. 6

У Гомелі шукаюць жанчын, якія пацярпелі ад сэксуальнага хулігана

стар. 7

Тэхнічныя рэгламенты Мытнага саюза падпісалі прысуд беларускай мове?

Пасля ўводу ў дзеянне Тэхнічных рэгламентаў Мытнага саюза беларускія вытворцы страцілі магчымасць карыстацца прадугледжаным Канстытуцыяй краіны правам выбару адной альбо адразу дзвюх дзяржаўных моў пры аздабленні ўпакоўкі сваёй прадукцыі. На моўным раўнапраўі пастаўлены заканадаўчы крыж. Цяпер расійская мова нават заканадаўча займела пераважнае становішча над беларускаю. Пры гэтым айчынныя заканадаўцы сітуацыя не надта хвалюе.

Яшчэ ў пачатку гэтага года выявілася, што з уступленнем Беларусі ў Мытны саюз дзяржаўнымі органамі краіны, якія ўхвалілі і ратыфікавалі адпаведныя дамовы, быў нанесены чарговы ўдар па стане беларускай мовы. Фактычна, калі раней беларускую мову з навакольнага атачэння беларусаў прыбіралі нібыта незнарок (маўляў, не карысталіся вытворцы правам выбару мовы на карысць

беларускай), то цяпер, калі дастаткова вялікая колькасць вытворцаў сапраўды стала аддаваць перавагу беларускамоўнаму аздабленню сваёй прадукцыі, іх заканадаўча паставілі ў няроўныя ўмовы з тымі, для каго беларуская мова лішняя.

У студзені 2015 года адзін з віцебскіх прадпрымальнікаў вырашыў выпусціць партыю тавару, аздабіўшы ўпакоўку выключна па-беларуску. Але патрыятычны парыў вытворцы не ацанілі ў дзяржаўных органах стандартызацыі, спаслаўшыся на тое, што Тэхнічным рэгламентам Мытнага саюза прадугледжана норма, згодна з якой расійская мова, у адрозненне ад нашай нацыянальнай, на ўпакоўцы любога тавара, выпушчанага на тэрыторыі Бела-

русі, Расіі альбо Казахстана, нават калі сам тавар мяркуецца рэалізоўваць выключна ў Беларусі, павінна быць абавязкова.

Варта пагартаць заканадаўчую базу, каб зразумець, у які стан загналі нашу мову нашыя ж заканадаўцы.

Паводле Канстытуцыі Рэспублікі Беларусь, у нас паранейшаму дзве дзяржаўныя мовы. Закон «Аб мовах у Рэспубліцы Беларусь» у гэтым плане дае вытворцам права выбару мовы маркіроўкі тавараў, пазначаючы ў артыкуле 30, што «маркіроўка тавараў, этыкеткі на таварах, інструкцыі па карыстанні таварамі выконваюцца на беларускай або расійскай мове».

Тое самае цвердзіць і Закон «Аб абароне правоў спажыва-



Белорусы!
Мы один народ!
Мы всегда жили
вместе, у нас общие
история и культура!

Вы даже разговариваете на русском языке!
Зачем вам эта самостийность?
Давайте объединяться!



Тро-ло-ло, ничего другого от жалкой кучки националистов я и не ожидал услышать, хорошо, что простой белорусский народ думает иначе, правда, друзья?

Не, ну ясен перец, мы типа братья, и всё такое...




Но жить мы всё-таки
хотим в своём
отдельном государстве




Яшчэ чаго!

Мы асобная нацыя
са сваімі асобнымі
гісторыяй і культу
рай! І мову маем
сваю непаўторную,
беларускую!



Вы заўсёды былі агрэсарамі, лезьлі да
нас і не давалі нам быць гаспадарамі на
сваёй зямлі. Але мы дабіліся незалежна
сці і больш не аддадзім яе НІКОЛІ!



и не забудь взять паспорт, когда поедешь
ко мне в гости за границу



ўцоў», які ў пункце 9 артыкула 7 «Інфармацыя аб таварах (работах, паслугах)» замацоўвае тую норму, што «інфармацыя, прададзеная пунктамі 1–8 гэтага артыкула, на беларускай або расійскай мове дакладным і разборлівым шрыфтам даводзіцца да ведама спажываўца ў дакументацыі, якая дадаецца да тавараў (работ, паслуг), на спажывецкай тары (упакоўцы), этыкетках або іншым спосабам, прынятым для асобных відаў тавараў (работ, паслуг)». Прыкладна тое самае ў гэтым законе прاپісана і ў пункце 4 артыкула 8 «Інфармацыя аб вытворцах (выканаўцах, прадаўцах)».

Нават дзяржаўны стандарт Беларусі № СТБ 1100-2007 «Харчовыя прадукты. Інфармацыя для спажываўца. Агульныя патрабаванні» сцвярджае, што любы беларускі вытворца можа праявіць патрыятызм і выканаць упакоўку свайго тавара па-беларуску. У чацвёртым раздзеле гэтага дакумента ёсць пункт 4.3, дзе сказана, што «інфармацыя для спажываўца ў выглядзе тэксту наносіцца на беларускай і/або расійскай мове і пры неабходнасці на замежнай мове ў адпаведнасці з нормаў мовы, на якой прыведзена інфармацыя». Здавалася б, усё цудоўна: выбірайце, шаноўныя вытворцы-беларусы, сабе мову, якую палічыце больш мэтазгоднай. Але...

У пачатку мінулага года мы пачалі жыць у новым утварэнні — Мытным саюзе. І ў нас пачалі дзейнічаць агульныя з Расіяй і Казахстанам нарматыўныя дакументы. А яны, як выявілася, закранулі і моўную сферу, пытанні ў якой, паводле неаднара-

зовых сцвярджэнняў прэзідэнта Беларусі, былі ў нас раз і назаўсёды знятыя яшчэ ў 1995 годзе. Для функцыянавання вытворчасці Мытнага саюза былі прынятыя агульныя Тэхнічныя рэгламенты ў самых розных сферах, у тым ліку і асобным дакументам былі агавораныя патрабаванні да ўпакоўкі тавараў. І тут усёмагутная рука, здавалася б, нязначнага дакуменціка папросту разбурыла ўсю нашу, абвешчаную Лукашэнкам 20 гадоў таму, моўную ідылію.

Маладая расейка прыехала ў Беларусь знаёміцца з радзімай бацькоў. Разгаварыліся.

- Дмітрый, а в чём секрет такога сільного ўплыву латвійскай тапонімікі в Беларусі?

- ???

- Я заметіла, что многіе деревні у вас называюцца латвійскім словам "cajrac".

Тэхнічны рэгламент Мытнага саюза № ТР ТС 005/2011 «Аб бяспецы ўпакоўкі», які цяпер дзейнічае і ў Беларусі, трыма радкамі пункта 4 артыкула 6 перакрэсліў усе нашыя прыгожыя нормы, прاپісаныя і ў Канстытуцыі, і ў Законе «Аб мовах», і ў Законе «Аб абароне правоў спажываўцоў», і ў адпаведных рэспубліканскіх стандартах. Цяпер у нас з дзвюх раўнапраўных моў, адна нават заканадаўча зрабілася «раўнейшай». Названая папера прадпісвае, што «інфармацыя павінна быць выкладзена на расійскай мове і на дзяржаўнай(ых) мове(ах) дзяржавы-чальца Мытнага саюза пры наяўнасці адпаведных патрабаванняў у заканадаўстве (а х) дзяржавы(ў)-чальца(оў) Мытнага саюза».

Дарэчы, калі не ўдумвацца, то выглядае гэты пункт цалкам бяскрыўдна. Нават фармальна

ён не супярэчыць нормам нашага заканадаўства. Бо, у прыняцце, нідзе ў нас не напісана, што нашыя дзве дзяржаўныя мовы павінны быць раўнапраўнымі. Гэта толькі абяцалася Лукашэнкам перад вядомым рэферэндумам дваццацігадовай даўніны. За прайшоўшы з тае пары час усе ўпэўніліся, што тое былі толькі абяцанкі, насамрэч беларуская мова практычна паўсюль у справах, якія нейкім чынам тычацца дзяржавы, замененая расійскаю. Нават Канстытуцыйны суд у студзені

гэтага года ўжо ў другі раз (першы быў яшчэ ў 2003 годзе) прызнаў, што «пры фармальна-юрыдычным раўнапраўі дзяржаўных моў на практыцы баланс іх

выкарыстання не заўсёды захоўваецца».

Дык што, выходзіць, што Лукашэнка падмануў у моўным пытанні амаль 10 мільёнаў беларусаў? З уводам у дзеянне Тэхнічных рэгламентаў Мытнага саюза (дарэчы, такая самая норма датычна моў інфармацыі маецца не толькі ў рэгламенце пра ўпакоўку, але і ва многіх іншых) яскрава выкрылася: што так, падмануў.

Увогуле, ні для каго не ёсць сакрэтам, што сёння ў афіцыйна двухмоўнай Беларусі на ўпакоўцы пераважнай большасці тавараў знаходзіцца месца для размяшчэння інфармацыі на якіх заўгодна мовах — расійскай, ангельскай, украінскай, казахскай, малдаўскай і нават туркменскай, але толькі не на беларускай. То няўжо гэтае становішча нармальнае? Відавочна — не! Менавіта ігнараванне моўных правоў

Тэхнічныя рэгламенты Мытнага саюза падпісалі прысуд беларускай мове? Працяг

людзей, тым больш – прадстаўнікоў тытульнай нацыі краіны, і здольнае справакаваць самыя непрадказальныя наступствы.

Справа ў тым, што калі нашыя законы даюць права вытворцу абіраць – падаваць інфармацыю на ўпакоўках сваіх тавараў па-расійску альбо па-беларуску, а новы Тэхнічны рэгламент патрабуе, каб расійская мова прысутнічала абавязкова, то пра беларускую мову можна нават і не задумвацца – выбар відавочны! Бо абавязковасць беларускай мовы нідзе не патрабуецца, а свядомае выкарыстанне дзвюх дзяржаўных моў выкліча дадатковыя расходы і паставіць канчатковую прадукцыю ў няроўныя канкурэнтныя ўмовы з «аднамоўнаю».

І гэтыя перасцярогі аб павелічэнні кошту канчатковага прадукта з-за вымушанага дублявання інфармацыі на ўпакоўцы на дзвюх мовах – не мая драматызацыя варункаў. Гэта выкладкі нашых заканадаўцаў – дэпутатаў Палаты прадстаўнікоў.

Яшчэ да ўводу ў дзеянне Тэхнічных рэгламентаў Мытнага саюза гомельскі актывіст, ініцыятар кампаніі «Справаводства па-беларуску» Ігар Случак рассылаў нашым парламентарыям пісьмовыя звароты з прапановамі ўнясення зменаў у законы «Аб мовах» і «Аб абароне правоў спажывцоў», якія прадугледжвалі абавязковае патрабаванне прысутнасці на любой прадукцыі (таварах, работах і паслугах) інфармацыі аб ёй на абедзвюх дзяржаўных мовах. І менавіта тады пераважная большасць дэпутатаў адказвала, што не падтрымлівае прапановы Ігара, бо (тут ледзь не ва ўсіх адказах былі цалкам ідэнтычныя, нібы раздрукаваныя з аднаго файла, толькі з

рознымі падпісамі, фармулёўкі абгрунтавання) «рэалізацыя прапановы прывядзе да дадатковых выдаткаў, а значыць – да павышэння цэн на тавары (работы, паслугі), што відавочна супярэчыць інтарэсам нашых грамадзян».

Але ж пасля таго, як выкрылася ганебная сітуацыя з віцебскім прадпрымальнікам, які не змог атрымаць сертыфікат адпаведнасці на прадукт, што быў аздоблены без выкарыстання расійскай мовы, Ігар Случак вырашыў аднавіць перапіску з парламентарыямі ў сувязі з новымі акалічнасцямі, якія ўзніклі ў справе. Але дагэтуль толькі некалькі дэпутатаў ў сваіх адказах выказаліся, што пры ўнясенні ў парламент законапраекта аб унясенні зменаў у Законы «Аб мовах у Рэспубліцы Беларусь» і «Аб абароне правоў спажывцоў» яны падтрымаюць змены таго кшталту, што інфармацыя аб таварах і паслугах павінна даводзіцца да ведама спажывца на абедзвюх дзяржаўных мовах. Праўда, ініцыяваць такі законапраект, на думку парламентарыяў, павінен нехта іншы, але не нашыя заканадаўцы.

Як бачым, ужо больш за год у Беларусі фактычна дзейнічае знішчальная для нашай нацыянальнай мовы сітуацыя ў заканадаўстве, якая не выклікае клопату афіцыйных ўладаў. Не абыйкаваў да беларускай мовы людзі як могуць спра-

буюць звярнуць увагу дзяржавы на прыгнечаны стан нашай мовы. Але належнага выніку іх высілкі пакуль не прыносяць і абяцанага калісьці кіраўніком дзяржавы моўнага раўнапраўя ў краіне за два дзесяцігоддзі дасягнуць так і не ўдалося.

Але ў адным са сваіх апошніх адказаў дэпутат парламента А.Ф. Леўшуноў паведаміў, што Міністэрства гандлю Беларусі сумесна з Нацыянальным цэнтрам заканадаўства і прававых даследаванняў рыхтуюць праект закона аб унясенні зменаў у Закон «Аб абароне правоў спажывцоў».

Ці будзе гэты праект прадугледжваць патрабаванні па ўраўноўванні ў правах дзвюх дзяржаўных моваў – пакуль не вядома. Але калі права беларускамоўных грамадзян краіны на атрыманне інфармацыі аб таварах і паслугах на сваёй мове і гэтам разам не будзе заканадаўча замацавана, то моўная дыскрымінацыя прадстаўнікоў тытульнай нацыі ўжо будзе на сумленні дзейных дэпутатаў парламента.

Андрусь Гаёвы

І сказаў Бог малпам:

-Злазьце з дрэваў, вучыцеся, становіцеся людзьмі і паводзьце сябе годна!

Частка малпаў злезла з дрэваў, а частка засталася. І спытаў Бог:

-Чаму вы не злазіце з дрэў і не хочаце быць людзьмі?

А малпы яму адказалі:

-А мы не разумеем ваш беларускі язык.

Шлюбная аферыстка са Століна «развяла» на грошы мужыка з Гомельскай вобласці

Столінскі раённы аддзел Следчага камітэта расследуе справу па ч. 3 арт. 209 КК (махлярства, здзейсненае ў буйным памеры) у дачыненні да 26-гадовай мясцовай жыхаркі.

Як паведаміла афіцыйны прадстаўнік упраўлення Следчага камітэта па Брэсцкай вобласці Марына Дранькова, жанчына падазраецца ў тым, што падманым шляхам пад маркай уступлення ў шлюб завалодала грашовымі сродкамі чатырох мужчын.

Пры гэтым яна з 2009 года знаходзіцца ў афіцыйным шлюбе і мае на ўтрыманні трох малалетніх дзяцей.

У 2011 годзе зламысніца размясціла на адным з тэлеканалаў аб'яву аб жаданні пазнаёміцца з мужчынам. На яго адгукнуўся жыхар Мінска, 1978 года нараджэння. Мужчына патэлефанаваў жыхарцы Століна, адразу ж сказаў, што мае сур'ёзныя намеры, і калі яна замужам, то не стане працягваць камунікацыю.

Махлярка схавала сваё сямейнае становішча і даслала фотаздымак іншай дзяўчыны, выдаўшы яго за свой.

Пасля зламысніца прызналася, што ў яе ёсць муж, з якім яна плануе развесціся. Далей жанчына праз сацыяльныя сеткі напісала мужчыну, што афармляе куплю кватэры ў Мінску, дзе яны змогуць жыць пасля рэгістрацыі шлюбу.

Таму ён таксама павінен удзельнічаць у выдатках на набыццё кватэры.

«Жаніх» стаў ёй высялаць грошы паштовымі пераводамі. Для гэтага ён узяў шэраг крэдытаў у банку, прадаў асабісты аўтамабіль. Пры гэтым будучыя «маладыя» ні разу не бачыліся.

«Нявеста» прызначала яму восем спатканняў на аўтавакзале ў Лідзе, на якія пад рознымі падставамі не з'яўлялася. Усяго за перыяд зносін мінчанін перадаў жыхарцы Століна больш за

г.н. Яго зносіны са зламысніцай пачалася ў чэрвені 2015 года на сайце знаёмстваў. Яму махлярка распавядала, што ў яе вельмі цяжкае матэрыяльнае становішча, бо яна адна выхоўвае дзіця загінулага брата. Як і ў першым выпадку, жыхарка Століна таксама дала яму не сваю фатаграфію.

За паўгода мужчына выслаў ёй каля 78 млн рублёў, пры гэтым на спатканне з ім яна не згаджалася.

Калі ашуканыя мужчыны прапанавалі жыхарцы Століна добраахвотна вярнуць ім грошы, тая заявіла, што ў яе іх няма.

Пацярпелыя 31 снежня 2015 года прыехалі ў Столін, дзе сустрэліся са сваёй «нявестай». Там жа мужчыны звярнуліся ў праваахоўныя органы з заявай.

У ходзе разбору былі выяўленыя яшчэ двое пацярпелых ад аналагічнага махлярства жанчыны — жыхары Магілёўскай і Гомельскай абласцей (абодва 1983 года нараджэння), ад аднаго з іх яна атрымала 5 млн

рублёў, ад другога — 2,5 млн.

Як адзначыла прадстаўнік УСК, у межах крымінальнай справы праводзяцца аператыўна-вышуковыя мерапрыемствы і следчыя дзеянні, накіраваныя на выяўленне асоб іншых магчымых пацярпелых ад супрацьпраўных дзеянняў жыхаркі Століна.

БелаПАН



46 млн рублёў.

Таксама па просьбе «каханай» мужчына выслаў ёй сімку, аформленую на сваё імя. Дзякуючы гэтаму ён змог выявіць падман.

Мінчанін узяў раздрукоўку тэлефонных злучэнняў і звязаўся з абанентам, з якім часцей за ўсё размаўляла яго нявеста. Ім аказаўся «жаніх № 2» — жыхар Віцебскай вобласці 1985

Жыхарка Нароўлі восем гадоў атрымлівала пенсію за брата, якога таемна пахавала

У Нароўлі расследуецца крымінальная справа па факце махлярства ў дачыненні да 58-гадовай мясцовай жыхаркі. Жанчына атрымлівала пенсію па інваліднасці за брата, які памёр восем гадоў таму, і незаконна прысвоіла больш за 80 млн. рублёў, паведамілі ў Нароўлянскім РАСК.

У лютым 2008 года жанчына таемна пахавала роднага брата, які памёр у 47 гадоў. Ён быў інвалідам I групы з дзяцінства. Сястра працягвала незаконна

атрымліваць у паштовым аддзяленні пенсію за брата да таго часу, пакуль восенню 2015 года ўпраўленне сацыяльнай абароны насельніцтва не выявіла факт махлярства.

Былі праведзеныя эксгумацыя трупы, судовыя-медыцынскія і генетычныя экспертызы, якія пацвердзілі факт смерці і факт супадзення ДНК памерлага з ДНК абвінавачанай. У Следчым камітэце адзначылі, што іншыя сваякі ведалі пра махлярства, але хавалі гэта да арышту абві-

навачанай. Пасля чаго сваякі пачалі добраахвотна пакрываць шкоду. На маёмасць абвінавачанай накладзены арышт.

Расследаванне завяршаецца, і найбліжэйшым часам справа будзе перададзеная ў пракуратуру для накіравання ў суд. Мінімальнае пакаранне, якое пагражае пенсіянерцы, — два гады пазбаўлення волі.

БелаПАН

П'яны імяніннік з Мазыра заблукаў у Брэсце на скрадзеным аўтамабілі

Жыхар Мазыра пасля святкавання ў Брэсце дня нараджэння скраў аўтамабіль, каб дабрацца дадому. Пра гэта паведаміла старшы інспектар аддзялення інфармацыі і грамадскіх сувязей УУС аблвыканкама Аляксандра Захарава.

Брэстаўчанін звярнуўся ў міліцыю з заявай аб зgone «Мазды-323» 16 лютага. Зніклую машыну супрацоўнікі ДАІ знайшлі паблізу вёскі Церабунь Брэсцкага раёна. Пашкодзаны аўтамабіль знаход-

зіўся ў кювеце. Самога згоншчыка на месцы ДТЗ, натуральна, не было. Яго праваахоўнікі затрымалі ў Брэсце. Дапамогу ў затрыманні зламысніка, якім аказаўся непрацуючы жыхар Мазыра 1995 года нараджэння, міліцыянтам аказалі вайскоўцы Брэсцкай пагрангрупы.

Як высветлілася, пасля вечарыны ў гонар свайго 21-годдзя маладому чалавеку не цярпелася дабрацца дадому. Ён пашкодзіў замок і запальванне

аднаго з аўтамабіляў і адправіўся ў шлях. Але, паколькі мясцовасць ведаў кепска, пераблытаў паварот і апынуўся ў памежнай зоне. Затым не справіўся з кіраваннем і з'ехаў у кювет.

Зламыснік заключаны пад варту. Праваахоўнікі працягваюць высвятляць падрабязнасці здарэння. Таксама маладога чалавека правяраюць на датычнасць да іншых злачынстваў.

БелТА

Суд вынес прысуд яшчэ аднаму жыхару Светлагорска, што спакусіў школьніцу

Чарговую крымінальную справу па абвінавачванні ў спакушэнні непаўналетняй разгледзеў суд Светлагорскага раёна. 20-гадоваму мясцовому жыхару вызначана пакаранне ў выглядзе абмежавання волі тэрмінам на тры гады без накіравання ў выпраўленчую ўстанову адкрытага тыпу.

Маладому чалавеку па-шанцавала больш, чым яго земляку з вёскі Азяраны Светлагорскага раёна. У адрозненне ад апошняга, у калонію ён не паедзе. Суд ўлічыў, абставіны справы, у тым ліку ўзрост цяжарнай дзяўчыны - на момант пастаноўкі на ўлік ёй ужо споўнілася 16.

Бацька будучага дзіцяці быў не супраць цяжарнасці сваёй сяброўкі і пара нават паспела падаць заяву ў ЗАГС. Аднак, устаноўлена, што адносіны паміж 20-гадовым і непаўналетняй пачаліся раней, чым дзяўчыне спо-

ўнілася 16. Таму хлопец і апынуўся ў зале суда. Вядома, што раней малады чалавек не меў праблем з законам, характарызуецца станоўча.

Прысуд не ўступіў у законную сілу і можа быць абскарджаны і аспратэставаны ва ўстаноўленым законам парадку.

nn.by

Самае складанае ў сучасных адносінах - гэта падабраць адпаведную цытату, каб мужык зразумеў, што ты пакрыўдзілася.

У Лоеве мужчына памёр ад інфаркту пасля трохгадзіннага сядзення ў чарзе да доктара

У Лоеве 43-гадовы кіроўца аднаго з прадпрыемстваў райцэнтра тры гадзіны прасядзеў у чарзе, каб трапіць на прыём да доктара паліклінікі, і памёр.

Трагедыя, пра якую напісала ў сацыяльнай сетцы «Аднакласнікі» маці памерлага Галіна Плюшчай, здарылася 15 лютага.

Па словах жанчыны, яе сын Васіль 15 лютага ў 8.00 узяў у рэгістратуры талон №2 на прыём да тэрапеўта. «Але на прыём ён трапіў не хутка, бо ў кабінет перыядычна вадзілі «экстраных» хворых ... Тэрапеўт адправіла Васю на ЭКГ, там яму паведамілі, што ў яго перадынфарктны стан, адправілі да тэрапеўта зноў на прыём, дзе ён зноў апынуўся ў чарзе. Ні доктар, ні медсястра не паклапаціліся, дзе падзеўся пацыент, а спакойна працягвалі прыём. Паглядзеўшы кардыяграму, тэрапеўт усклікнула: «Васька, у цябе не язва, а шырокі інфаркт!» Пасля чаго мой сын войкнуў і памёр. Гэта здарылася ў 10.40. Чаму адразу

Чаму? Чаму?! Чаму?!», — напісала ў сацыяльнай сетцы маці памерлага.


Яна ставіць пад сумнеў заключэнне паталагаанатама: «атэрасклератычны кардыасклероз». Па-першае, як заяўляе маці па-

абрацца ва ўсім, каб у чарговы раз кагосьці іншага не спасцігла такая ж доля», — звярнулася з просьбай да карыстальнікаў сацыяльнай сеткі Галіна Плюшчай.

Пад яе допісам у «Аднакласніках» ужо каля 400 каментарыяў: людзі спачуваюць, патрабуюць выявіць і пакараць вінаватых.

У інтэрнэце з'явіліся і каментары ад людзей, блізкіх да медыцынскіх работнікаў райцэнтра. «Дапамога прыбыла неадкладна, да апарата падключылі там жа, у кабінёце, адкачвалі 30 хвілін ... Нажаль. Зрабілі ўсё магчымае! Не халатнасць дактароў, а лёс такі ў вашага сына (мужа). Адрозны прыбыўшы на месца следчы аддзел запрацакаліраваў ўсе дэталі, апытаў усіх удзельнікаў падзеі і парушэнняў у дзеяннях дактароў не выявіў! Так што, звяртайцеся куды заўгодна, калі ў вас, не прысутных там, «свая праўда» і вы лічыце, што вам лепш відаць ... Цяпер людзі, далёкія ад медыцыны, лічаць сябе разумней за дактароў, самі сабе дыягназы ставяць і наракаюць на няправільнае лячэнне. Дык навошта ж вы, народ, у бальніцу на тоўпамі брыдзе???", — пракаментавала тое, што адбылося адна з карыстальнікаў «Аднакласнікаў».

Атрымаць афіцыйны каментар БелаПАН пакуль не ўдалося. naviny.by



мерлага, ЭКГ, па словах тэрапеўта, паказала шырокі інфаркт, а па-другое, кожны год сын праходзіў медагляд па прафпрызначэнні (20 гадоў адпрацаваў вадзіцелем), і такога дыягназу яму ніколі не ставілі. «Няўжо гэта захворванне можа з'явіцца за адну хвіліну?.. Дапамажыце раз-

мерлага, ЭКГ, па словах тэрапеўта, паказала шырокі інфаркт, а па-другое, кожны год сын праходзіў медагляд па прафпрызначэнні (20 гадоў адпрацаваў вадзіцелем), і такога дыягназу яму ніколі не ставілі. «Няўжо гэта захворванне можа з'явіцца за адну хвіліну?.. Дапамажыце раз-

У Гомелі шукаюць жанчын, якія пацярпелі ад сэксуальнага хулігана

Як правіла, хлопец нападаў на ахвяр у пад'ездах

У Гомелі расследуюць крымінальную справу ў дачыненні да 20-гадовага мясцовага жыхара, які нападаў на жанчын у пад'ездах і кратаў іх палавыя органы. Справа заведзена за злоснае хуліганства. Хлопца затрымалі ў канцы мінулага года, па крымінальнай

справе ўстаноўлены ўжо дзевяць пацярпелых. Мужчына пранікаў у пад'езд ўслед за дзяўчынай, збіваў яе з ног, валіў на падлогу, кратаў за розныя часткі цела і ўцякаў. Пацярпелым ад 20 да 25 гадоў.

— Паводле паказанняў абвінавачанага, адзін з злачынных эпизодаў адбыўся раніцай каля дома №11 па вуліцы Палеская. Пацяр-

пелая па гэтым факце не ўстаноўленая, — распавяла афіцыйны прадстаўнік УСК па Гомельскай вобласці Марыя Крываногава. — Пацярпелыя ад супрацьпраўных дзеянняў абвінавачанага могуць звярнуцца ў другое следчае аддзяленне Гомельскага гарадскога аддзела Следчага камітэта.

Павел Міцкевіч

**Каханне на ўсё жыццё. ТОП-5 він ад якіх не стогне гаманец.
“ТАМЬЯНКА” 1.5 ЛІТРОВАЯ.**



Прапануем паспрабаваць гэта 6% хараство за ~ 80 картофанаў. І калі спачатку яго кошт палюхае, то потым ўдумаіцеся – там жа цэлых паўтара літра! Хай і градусаў у ім крыху больш, чым у піве, затое Вы можаце ўпівацца ім доўга і павольна, пазбавіўшы сябе ад нягод планавання вячэрняга вольнага часу.

Працяг ў суседнім Гумне...

Rachok Genius

**M&S
MEDIA**

Неперыядычнае выданне
Інфармацыйна-забаўляльная газета
«Гомельскія Навінкі Сакавік 2016»
Уладальнік выдання - M&S Media

Заснавальнік: Гуан Карлас
Галоўны рэдактар: Лявон Грос
Галоўны дызайнер: Аляксей Венецыянаў

246006, г. Гомель, вул. Замаева, 69
Рэдакцыя “Гомельскія Навінкі 2015”

Надрукавана на
папяровай фабрыцы
“Гумно”, г. Клінцы,
вул. Мажаеўская, 17б.



Тыраж: 250 асобнікаў.
Распаўсюджваецца безкаштоўна.

Мы ў сацыяльных сетках:
vk.com: gnavinkicom
facebook.com: spravavodstva

Наш **e-mail:** gnavinki@gmail.com

**M&S
MEDIA**